

मुख्य कार्यकारी अधिकारी, जिल्हा परिषद
यांनी विमान प्रवास करण्यापूर्वी प्रधान सचिव
(ग्रा.वि. व पं.रा.) यांची पूर्वपरवानगी
घेण्याबाबत.

महाराष्ट्र शासन
ग्राम विकास विभाग
शासन परिपत्रक क्रमांक: झेडएनजी-१०१४/प्र.क्र.१९/आस्था-४,
बांधकाम भवन, २५, मझबान पथ, मुंबई - ४०० ००९.
तारीख: २ मे, २०१४.

शासन परिपत्रक-

जिल्हा परिषदेतील मुख्य कार्यकारी अधिकारी हे बऱ्याच वेळा प्रधान सचिव (ग्रा.वि. व पं.रा.) यांची मान्यता न घेताच कार्यालयीन कामाकरीता विमानाने प्रवास करतात व नंतर कार्यान्तर मंजूरीसाठी प्रस्ताव स्वतः किंवा विभागीय आयुक्तांमार्फत शासनास सादर करतात. शासन निर्णय, वित्त विभाग, क्र.प्रवास-१०११/प्र.क्र.१/सेवा-५, दिनांक २१.१.२०११ मध्ये राज्य शासकीय अधिकारी / कर्मचाऱ्यांना विमान प्रवास सवलत अनुज्ञेय करण्याबाबतच्या मागदर्शक सूचना निर्गमित करण्यात आलेल्या आहेत. सदर शासन निर्णयामध्ये महत्वाच्या शासकीय कामासाठी अन्य कोणत्याही साधनाने / मार्गाने नियोजित ठिकाणी विहित वेळेत पोहोचणे शक्य नसल्यास संबंधित प्रशासकीय विभागाच्या सचिवांची पूर्वपरवानगी घेऊन विमान प्रवास करता येईल. तसेच, उक्त शासन निर्णयामध्ये परतीच्या प्रवासासाठी ही सवलत अनुज्ञेय असणार नाही, अशी तरतूद आहे. तथापि, अपवादात्मक परिस्थितीत परत येणे तातडीचे असेल तर संबंधित विभागाच्या सचिवांच्या लेखी परवानगीने परतीचा प्रवास विमानाने करता येईल असे स्पष्ट करण्यात आले आहे. तथापि, सदर सूचनांचे काटेकोरपणे पालन होत नसल्याचे शासनाच्या निदर्शनास आले आहे.

२. वित्त विभागाच्या दिनांक २१.१.२०११ च्या शासन निर्णयातील तरतूदी विचारात घेता सर्व जिल्हा परिषदेचे मुख्य कार्यकारी अधिकारी यांनी कोणत्याही प्रसंगी विमानाने प्रवास करण्यापूर्वी त्याबाबतची पूर्वसूचना प्रधान सचिव (ग्रा.वि. व पं.रा.) यांना देऊन त्यांच्या पूर्वपरवानगीनंतरच विमानाने प्रवास करणे संयुक्तीक ठरेल. यास्तव, सर्व मुख्य कार्यकारी अधिकारी, जिल्हा परिषद यांनी, भविष्यात कोणत्याही तातडीच्या शासकीय कार्यालयीन कामासाठी विमानाने प्रवास करावयाचा झाल्यास प्रधान सचिव (ग्रा.वि. व पं.रा.) यांची पूर्वपरवानगी घेण्याची खबरदारी घ्यावी. प्रधान सचिव (ग्रा.वि. व पं.रा.) यांच्या पूर्वपरवानगीशिवाय विमानाने प्रवास केल्यास, अशा विमान प्रवासास कार्यान्तर मंजूरी दिली जाणार नाही.

३. सर्व मुख्य कार्यकारी अधिकारी, जिल्हा परिषद यांनी वरील सूचनांचे काटेकोरपणे पालन करावे.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०५०२१३१७४२१७२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(मा.ना. पवार)

अवर सचिव, महाराष्ट्र शासन

प्रत,

१. मा.राज्यपाल यांचे प्रधान सचिव, राजभवन, मुंबई
२. मा.मुख्यमंत्री यांचे सचिव, मंत्रालय, मुंबई-३२.
३. मा.उप मुख्यमंत्री यांचे सचिव, मंत्रालय, मुंबई-३२.
४. मा.मंत्री (ग्राम विकास) यांचे खाजगी सचिव
५. मा.राज्यमंत्री (ग्राम विकास) यांचे खाजगी सचिव
६. मा.मुख्य सचिव, मंत्रालय, मुंबई-३२.
७. प्रधान सचिव (जलसंधारण व रोहयो) यांचे स्वीय सहायक
८. प्रधान सचिव (ग्रा.वि. व पं.रा.) यांचे स्वीय सहायक.
९. सर्व विभागीय आयुक्त
१०. सर्व मुख्य कार्यकारी अधिकारी, जिल्हा परिषद
११. निवड नस्ती. (आस्था-४)